



Kunsill
tal-Unjoni Ewropea

Brussell, 14 ta' Marzu 2023
(OR. en)

6720/23

Fajl Interistituzzjonali:
2023/0040 (NLE)

FISC 35
ECOFIN 179

ATTI LEĠISLATTIVI U STRUMENTI OĦRA

Suġġett:	DEĊIŻJONI TA' IMPLIMENTAZZJONI TAL-KUNSILL li tawtorizza lir-Repubblika Taljana tapplika miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud u li tħassar id-Deciżjoni ta' Implimentazzjoni (UE) 2020/647
----------	---

DEĊIŻJONI TA' IMPLIMENTAZZJONI TAL-KUNSILL (UE) 2023/...

ta' ...

li tawtorizza lir-Repubblika Taljana tapplika miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud u li thassar id-Deċiżjoni ta' Implimentazzjoni (UE) 2020/647

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu, tatagħha,

Wara li kkunsidra l-proposta mill-Kummissjoni Ewropea,

¹ ĠU L 347, 11.12.2006, p. 1.

Billi:

- (1) Permezz tad-Deċiżjoni ta' Implimentazzjoni tal-Kunsill (UE) 2020/647¹, l-Italja hija awtorizzata tapplika miżura speċjali li tidderoga mill-Artikolu 285 tad-Direttiva 2006/112/KE biex teżenta mill-VAT lill-persuni soġġetti għat-taxxa li l-fatturat annwali tagħhom ma jkunx aktar minn EUR 65 000, sal-31 ta' Diċembru 2024.
- (2) Permezz ta' ittra rreġistrata mal-Kummissjoni fid-29 ta' Novembru 2022, l-Italja talbet awtorizzazzjoni biex, mill-1 ta' Jannar 2023 sal-31 ta' Diċembru 2024, tapplika miżura li tidderoga mill-Artikolu 285 tad-Direttiva 2006/112/KE sabiex teżenta mill-VAT lill-persuni taxxabbli li l-fatturat annwali tagħhom ma jkunx aktar minn EUR 85 000 ("il-miżura speċjali").
- (3) Skont l-Artikolu 395(2), it-tieni subparagrafu, tad-Direttiva 2006/112/KE, il-Kummissjoni bagħtet it-talba tal-Italja lill-Istati Membri l-oħra, permezz ta' ittra bid-data tat-8 ta' Diċembru 2022, . Permezz ta' ittra bid-data tad-9 ta' Diċembru 2022, il-Kummissjoni nnotifikat lill-Italja li kellha l-informazzjoni kollha li kienet tqis meħtieġa biex tevalwa t-talba.
- (4) Il-miżura speċjali hija konformi mad-Direttiva tal-Kunsill (UE) 2020/285², li l-għan tagħha huwa li jitnaqas il-piż tal-konformità għall-imprizi ż-żgħar u li jiġu evitati d-distorsjonijiet tal-kompetizzjoni fis-suq intern.

¹ Id-Deċiżjoni ta' Implimentazzjoni tal-Kunsill (UE) 2020/647 tal-11 ta' Mejju 2020 li tawtorizza lir-Repubblika Taljana biex tapplika miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 151, 14.5.2020, p. 7).

² Id-Direttiva tal-Kunsill (UE) 2020/285 tat-18 ta' Frar 2020 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tal-iskema speċjali għall-imprizi ż-żgħar u r-Regolament (UE) Nru 904/2010 fir-rigward tal-kooperazzjoni amministrattiva u l-iskambju ta' informazzjoni għall-finijiet tal-monitoraġġ tal-applikazzjoni korretta tal-iskema speċjali għall-imprizi ż-żgħar (ĠU L 62, 2.3.2020, p. 13).

- (5) Il-mizura speċjali ser tibqa' fakultattiva għall-persuni taxxabbli. Il-persuni taxxabbli xorta jistgħu jagħzlu l-arrangamenti normali tal-VAT f'konformità mal-Artikolu 290 tad-Direttiva 2006/112/KE.
- (6) Skont l-informazzjoni pprovduta mill-Italja, l-effett tal-mizura speċjali ser ikun wieħed negligibbli fuq l-ammont globali tad-dhul mill-VAT li l-Italja tiġbor fl-istadju tal-konsum finali.
- (7) Wara d-dhul fis-seħh tar-Regolament tal-Kunsill (UE, Euratom) 2021/769¹, ma għandu jsir l-ebda kalkolu ta' kumpens mill-Italja fir-rigward tad-dikjarazzjoni tar-rizorsi proprji bbażata fuq il-VAT mis-sena finanzjarja 2023 'il quddiem.
- (8) Minhabba l-fatt li l-mizura speċjali kellha impatt pożittiv fuq is-simplifikazzjoni tal-obbligi relatati mal-VAT, peress li naqqset il-piż amministrattiv u l-kostijiet tal-konformità kemm għall-imprizi ż-żgħar kif ukoll għall-awtoritajiet tat-taxxa u ppermettiet li l-Italja talloka aktar rizorsi għall-ġlieda kontra l-frodi tal-VAT billi tiffoka l-attivitajiet tagħha ta' kontroll fuq persuni taxxabbli akbar, u peress li għandha impatt negligibbli fuq id-dhul totali ġġenerat mill-VAT jenhtieg li l-Italja tiġi awtorizzata tapplika l-mizura speċjali.

¹ Ir-Regolament tal-Kunsill (UE, Euratom) 2021/769 tat-30 ta' April 2021 li jemenda r-Regolament (KEE, Euratom) Nru 1553/89 dwar l-arrangamenti uniformi definittivi għall-għbir ta' rizorsi proprji li jakkumulaw mit-taxxa tal-valur miżjud (ĠU L 165, 11.5.2021, p. 9).

- (9) Sabiex tiġi żgurata l-integrità tal-perjodu tat-taxxa ta' sena tal-Italja li jibda fl-1 ta' Jannar u biex tiġi evitata l-impożizzjoni ta' piż amministrattiv eċċessiv fuq il-persuni taxxabbli u l-awtoritajiet tat-taxxa, huwa xieraq li tinghata awtorizzazzjoni biex tiġi applikata l-miżura speċjali mill-1 ta' Jannar 2023. Billi tiġi prevista l-applikazzjoni tal-miżura speċjali minn data li tippreċedi dik tad-dhul fis-sehħ, l-aspettattivi leġittimi tal-persuni taxxabbli eliġibbli jiġu rispettati, peress li l-miżura speċjali ma taffettwax id-drittijiet u l-obbligi tagħhom.
- (10) Jenhtieg li l-applikazzjoni tal-miżura speċjali tkun limitata fiż-żmien. Jenhtieg li l-limitu ta' żmien ikun biżżejjed biex jippermetti li l-Kummissjoni tevalwa l-effettività u l-adekwatezza tal-livell limitu attwali. Barra minn hekk, skont l-Artikolu 3(1) tad-Direttiva (UE) 2020/285, sal-31 ta' Diċembru 2024, l-Istati Membri għandhom jadottaw u jippubblikaw il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw mal-Artikolu 1(12) ta' dik id-Direttiva, u għandhom japplikaw dawk id-dispożizzjonijiet mill-1 ta' Jannar 2025. Għalhekk jixraq li l-Italja tiġi awtorizzata tapplika l-miżura speċjali sal-31 ta' Diċembru 2024.
- (11) Għaldaqstant jenhtieg li d-Deciżjoni ta' Implimentazzjoni (UE) 2020/647 tithassar,

ADOTTA DIN ID-DECIŻJONI:

Artikolu 1

B'deroga mill-Artikolu 285 tad-Direttiva 2006/112/KE, l-Italja hija awtorizzata li teżenta mill-VAT lill-persuni taxxabbli li l-fatturat annwali tagħhom ma jkunx aktar minn EUR 85 000.

Artikolu 2

Id-Deciżjoni ta' Implimentazzjoni (UE) 2020/647 titħassar.

Artikolu 3

Din id-Deciżjoni għandha ssir effettiva fid-data tan-notifika tagħha.

Għandha tapplika mill-1 ta' Jannar 2023 sal-31 ta' Dicembru 2024.

Artikolu 4

Din id-Deciżjoni hija indirizzata lir-Repubblika Taljana.

Magħmul fi Brussell,

Għall-Kunsill

Il-President
